

580200 «Менеджмент» багытынын Агрардык менеджменти профили боюнча жогорку кесиптик билим берүүнүн негизги билим берүү программасына көз карандысыз эксперттин

РЕЦЕНЗИЯСЫ

580200 «Менеджмент» багытынын «Агрардык менеджмент» профили боюнча сунушталган жогорку кесиптик билим берүү программасы (ЖКББ НББП) Кыргыз Республикасынын мыйзамдарына, мамлекеттик билим берүү стандартына жана С. Нааматов атындагы НМУнун ички ченемдик актыларына ылайык иштелип чыккан толук структуралуу, деталдаштырылган жана концептуалдуу текшерилген документ болуп саналат. Программа жогорку билим берүү адистеринин заманбап даярдоо талаптарына жооп берет жана компетенттүү, социалдык жоопкерчиликтүү, чыгармачыл жана атаандаштыкка жөндөмдүү адисти калыптандырууга багытталган.

Негизги билим берүү программасынын максаты көп кырдуу болуп, билим берүү, илимий-изилдөө, практикалык жана башкаруу чөйрөлөрүн камтыйт. Бул магистрдин – агрардык менеджмент адисинин комплекстүү кесиптик профилдин калыптандырууга мүмкүндүк берет. Программа жалпы экономикалык, агрардык жана инструменталдык компетенциялардан баштап, кесиптик компетенцияларга чейин интеграцияланган көндүмдөрдүн кеңири спектрин өнүктүрүүгө багытталган. Аларга айыл чарба ишканаларын башкаруу, агрардык стратегияларды түзүү, финансылык жана операциялык пландоо, маркетинг жана логистикалык башкаруу, долбоорлоо жана консалтинг, ошондой эле мамлекеттик жана жеке сектордо уюштуруучулук жана башкаруучулук ишмердүүлүктү жүзөгө ашыруу сыяктуу багыттар кирет.

Берилген компетенциялар матрицасы билим берүү мазмунун пландаштырууда системалуу жана илимий негизделген мамиленин колдонулганын көрсөтөт. Окуу дисциплиналары менен калыптандырылуучу компетенциялардын ортосунда логикалык жана мазмундук байланыш камсыздалган, бул окутуунун белгиленген жыйынтыктарына жетүүгө шарт түзөт. Окуу планы тең салмактуу түзүлүп, милдеттүү жана тандоо боюнча дисциплиналарды камтыйт. Мындай түзүлүш магистранттарга билим алуу траекториясын белгилүү бир деңгээлде индивидуалдаштырууга, өзүнүн илимий жана практикалык кызыкчылыктарына ылайык багыт тандап өнүгүүгө мүмкүндүк берет.

Практика программасы кеңири жана методикалык жактан так түзүлгөн. Практикалардын ырааттуулугу – илимий-өндүрүштүк жана илимий-изилдөөчү практикалар – болочок агрардык менеджмент адисинде туруктуу кесиптик жана башкаруучулук көндүмдөрдү калыптандырууга багытталган. Практиканын негизги базасы

болуп айыл чарба ишканалары, кооперативдер, консалтинг жана агрардык финансылык уюмдар, мамлекеттик айыл чарба башкаруу органдары саналат. Бул магистранттарга реалдуу агрардык шарттарда иш алып барууга, операциялык жана башкаруучулук чечимдерди түздөн-түз кабыл алууга мүмкүнчүлүк берет.

Мындан тышкары, агрардык бизнес-процестерди пландоо, операциялык башкаруу, агрардык стратегияларды түзүү, заманбап башкаруучулук инструменттерди колдонуу жана өз алдынча чечим кабыл алуу көндүмдөрүн калыптандырууга өзгөчө басым жасалган. Бул агрардык менеджмент адистерин сапаттуу даярдоодо маанилүү артыкчылык болуп саналат.

Негизги билим берүү программасын өздөштүрүүнүн сапатын баалоо системасы Жогорку кесиптик билим берүүнүн мамлекеттик билим берүү стандартына (ЖКББМС) ылайык иштелип чыккан жана төмөнкү чаралардын комплексин камтыйт: учурдагы көзөмөл, аралык аттестация жана жыйынтыктоочу мамлекеттик аттестация. Жыйынтыктоочу мамлекеттик аттестациянын толук структурасы жана иштелип чыккан программасы даярдыктын сапатын көзөмөлдөөнүн жогорку деңгээлин камсыз кылат жана агрардык менеджмент адистерин кесиптик даярдык боюнча ишенимдүү баалоого мүмкүндүк берет.

Кадрдык камсыздоо коюлган талаптарга жооп берет: кесиптик цикл агрардык менеджмент жана менеджмент багытында тажрыйбалуу, педагогикалык жана илимий даражалары бар окутуучулар тарабынан жүргүзүлөт. Ресурстук база электрондук китепканаларга, адистештирилген класстарга, мультимедиялык жана агрардык моделдөө ресурстарына жеткиликтүүлүктү камтыйт, бул жогорку билим берүү процессин уюштуруунун заманбап деңгээлин камсыз кылат.

Негизги билим берүү программасы магистранттардын инсандык жана атайын кесиптик компетенцияларын өнүктүрүүгө багытталган жагымдуу жана колдоого алуучу билим берүү чөйрөсүн түзүү менен коштолот. Магистранттардын өзүн-өзү башкаруу жөндөмдөрү, аналитикалык жана чыгармачылык ишмердүүлүгү, ошондой эле агрардык жана коомдук уюмдарга катышуусу колдоого алынат, бул агрардык менеджмент тармагындагы практикалык ишке комплекстүү мамиленин болушун тастыктайт.

580200 «Менеджмент» багыты боюнча сунушталган негизги билим берүү программасы, «Агрардык менеджмент» профили заманбап, методикалык жактан такталган жана жогорку кесиптик билим берүүнүн мамлекеттик билим берүү стандарттарынын талаптарына жооп берген документ болуп саналат. Программа университеттин стратегиялык максаттарын чагылдырат, фундаменталдык жана практикалык агрардык даярдыкты камсыз кылат, кесиптик компетенциялардын кеңири топтомун калыптандырат

эмгек рыногунун агрардык менеджмент адистери үчүн белгиленген заманбап талаптарын эске алат.

Негизги билим берүү программасы билим берүү стандарттарына, кесиптик талаптарга жана квалификациялуу агрардык менеджмент адисин даярдоо милдеттерине толук жооп бергендиктен, бекитүүгө же андан ары ишке ашырууга сунушталышы мүмкүн.

Рецензент:

Иш берүүчү, Нарын облусу боюнча айыл чарба башкармалыгынын директору


Ташболотов А.А.